



Reġjun Għawdex

MINUTI

Laqgħa tar-Reġjun Għawdex Nru 88/2019

It-Tnejn, 21 ta' Ottubru 2019

Il-Kunsill Reġjonali Għawdex iltaqa' fis-Sala Saverio Cassar, fl-Uffiċċju Reġjonali li jinsab fi Triq l-Għaxra ta' Ġunju 1887, Victoria, Għawdex fis-6.00 ta' filgħaxija.

Il-Laqgħa bdiet b'dawn il-membri preżenti:

<i>Kunsill Lokali</i>	<i>Rapreżentant</i>	<i>Parteċipazzjoni</i>	<i>Membru Sostitut</i>	<i>Parteċipazzjoni</i>
Reġjun Għawdex	Dr Samuel Azzopardi (President)	Preżenti	-	-
Rabat <i>Città Victoria</i>	Sur Josef Schembri	Preżenti	Sur Brian Azzopardi	-
Fontana	Sur Saviour Borg	Preżenti	Ms Josephine Camilleri	-
Għajnsielem	Sur Kevin Cauchi	Preżenti	Sur Franco Ciangura	-
Għarb	Sur David Apap Agius	Preżenti	Sur Louis Apap	-
Għasri	Dr Daniel Attard	Indispost	Sur Salvu Felice Pace	Preżenti
Ta' Kerċem	Sur Mario Azzopardi	Skużat	Sur Paul Mizzi	Assenti
Il-Munxar	Sur Damien Spiteri	Preżenti	Ms Carmela Parnis	-
In-Nadur	Sur Edward Said	Skużat	Sur Eucharist Camilleri	Preżenti
Il-Qala	Sur Paul Buttigieg	Preżenti	Sur Ivan John Cefai	-
San Lawrenz	Sur Noel Formosa (Viċi-President)	Preżenti	Sur Anthony Formosa	-
Ta' Sannat	Sur Philip Vella	Skużat	Sra Frances Galea	Preżenti
Ix-Xagħra	Dr Christian Żammit	Preżenti	Sur Aaron Agius	-
Ix-Xewkija	Sur Hubert Saliba	Preżenti	Sur Paul Azzopardi	-
Iż-Żebbuġ	Sur Nicky Saliba	Preżenti	Dr Marlene Ċini	-
Segretarju Eżekuttiv	Sur George Refalo	Preżenti	-	-

Minuti

Il-President Dr Samuel Azzopardi ippresjeda l-Laqqgħa.

88.1 Qari tal-Ittri ta' Apoloġija

88.1.1 Il-Laqqgħa bdiet fis-sitta(6) ta' filgħaxija. Intqalgħet it-talba tal-bidu. Minħabba li ma kienx hemm ittri ta' apoloġija, il-Laqqgħa tkomplet skont l-Aġenda.

88.2 Qari, kunsiderazzjoni u approvazzjoni tal-Minuti tal-Laqqgħat preċedenti

88.2.1 Inqraw il-Minuti tas-sitta u tmenin(86) u tas-seba' u tmenin(87) Laqqgħa u ġew approvati unaniment.

88.3 Punti imqajjma mill-Minuti

88.3.1 Il-President Dr Samuel Azzopardi stieden lill-membri preżenti sabiex iqajjmu xi punti mill-Minuti tal-Laqqgħat preċedenti li kienu għadhom kif inqraw sabiex tkompli d-diskussjoni dwarhom.

88.3.2 Peress li ma kienx hemm punti imqajjma mill-membri preżenti, is-Segretarju Eżekuttiv, is-Sur George Refalo informa lill-membri preżenti bl-aġġornamenti li kien hemm fir-rigward:

- *Proposti Baġit 2020* - fejn is-Segretarju Eżekuttiv informa lill-membri li l-proposti tar-Reġjun Għawdex kienu ntbagħtu lill-Ministru tal-Finanzi mhux biss sa-ż-żmien mogħti mill-istess Ministeru iżda saħansitra ukoll sa' qabel ma ġie pubblikat id-Dokument ta' qabel il-Baġit 2020 kif ukoll qabel ma nżammu ż-żewġ Laqqgħat ta' Konsultazzjoni Pubblika dwar l-istess Baġit;

88.3.3 Għalhekk, filwaqt li ġie rimarkat ukoll mill-membri preżenti li l-maġġor parti u sostanzjali tal-proposti mibgħuta mir-Reġjun Għawdex din is-sena reġġu ma ġewx ikkunsidrati, minħabba li ma kienx hemm oġġezzjoni u lanqas aġġornamenti oħra, il-laqqgħa tkomplet skont l-aġenda.

88.4 Komunikazzjoni tal-President

88.4.1 Il-President Dr Samuel Azzopardi irringrazzja lill-membri preżenti kif ukoll lill-membri li laqgħu l-istedina li saret mir-Reġjun u attendew għaċ-Ċerimonja tal-Għoti tal-*GPexe Units* li ġew mogħtija lill-Klabbs tal-Futbol Għawdxin f'Ċerimonja apposta li nżammet nhar it-Tnejn, 30 ta' Settembru 2019 ġewwa s-Sala tal-*Gozo Football Association* (GFA). Hu għarraf lill-membri preżenti ukoll li matul dawn il-granet ser jara li tiġi sottomessa applikazzjoni bi proposta ta' proġett ieħor utli u ta' fejda għal ntiġijiet speċifiċi u ekoloġiċi ta' Għawdex li jissodisfa l-kriterji elenkati fil-linji gwida rispettivi sabiex jiġi preferibilmement iffinanzjat kollu ukoll mill-Fondi għall-Attivitajiet u Inizjattivi Kulturali u Soċjali mogħtija appositament mill-Aġenzija LESA u li huma amministrati mill-Assoċjazzjoni Kunsilli Lokali(AKL)

88.4.2 Il-President Dr Samuel Azzopardi, filwaqt li għamel aċċenn għar-responsabilitajiet godda li bir-riforma u bl-emendi tal-Lliġi li daħlu fis-sehħ b'effett minn nhar is-26 ta' April 2019 ir-Reġjuni qed tingħatalhom ir-responsabbiltà li jikkoordinaw ma' entitajiet oħra speċjalizzati fil-qasam soċjali, bi pjaċir ħabbar li r-Reġjun Għawdex ġie mistieden jesplora oqsma ta' kollaborazzjoni mal-Fundazzjoni għal Servizzi ta' Ħarsien Soċjali ġewwa Għawdex sabiex daww is-servizzi Soċjali u tal-Familja li diġà jingħataw miċ-Ċentri ta' din il-Fundazzjoni jiġu estenzi u eventwalment jibdeu jingħataw fil-Lokalitajiet kollha ta' Għawdex sabiex verament dawn is-servizzi jkunu aktar viċin iċ-ċittadini li l-aktar jeftiġuhom għax huma l-aktar vulnerabbli fis-soċjetà. Filwaqt li semma' s-servizzi li jingħataw u li għaldaqstant jekk jkun hemm qbil fost il-Kunsilli Lokali dwar l-għoti ta' dawn is-servizzi eventwalment ser jiġi ffirmat *Memorandum of*

Understanding, il-President spjega kif il-Kunsilli ser eventwalment jiġu mitluba joffru l-Berġa u kamra oħra li sservi ta' Uffiċċju sabiex minnhom ikunu jistgħu jingħataw dawn is-servizzi f'ħinijiet differenti matul il-ġranet filwaqt li semma' kif l-istess Fundazzjoni ser tkun qed tagħmel dawk l-investimenti meħtieġa kollha sabiex il-postijiet imsemmija jkunu attrezzati sabiex fihom jiġi offrut l-istess livell ta' servizz diġà mogħti.

Wara diskussjoni interessanti fejn ġie spjegat li dawk il-Kunsilli li ma għandhomx kamra li tista' tiġi mibdula sabiex isservi ta' Uffiċċju li minnu jistgħu jingħataw dawn is-servizzi, dawn jistgħu dejjem jikru kemm-il darba jixtiequ li ġewwa l-Lokalità tagħhom jingħataw dawn is-servizzi, il-President issuggerixxa ukoll li dawk il-Kunsilli li għandhom xi diffikulta ta' lok jistgħu ukoll jikkunsidraw li jingħaqdu ma' Kunsill ġar tagħhom u joffru dawn is-servizzi flimkien.

Is-Sur Noel Formosa stqarr li hu personalment iħoss li ma dawn is-servizzi għandu jiġi kkunsidrat servizz ieħor li hu dak ta' assistenza soċjali lill-Anzjani minħabba li l-maġġor parti minnhom isofru minn solitudni akuta ħafna u li f'ħafna lokalitajiet u każi tinħass ħafna aktar. Is-Sur Formosa semma' ukoll kif dan is-servizz għandu jkun miftuħ ukoll għal dawk iż-żgħażaġ u persuni oħra li sfortunatament jeżistu fejn dawn ukoll jgħaddu minn dawn il-mumentu partikulari minħabba li s-solitudni tista' tolgot lil ħafna nies minn faxex differenti tas-soċjetà.

Il-membri preżenti filwaqt li qabblu mal-proposta kif ukoll mal-proġett fit-totalità tiegħu, stiednu lill-President sabiex f'isem ir-Regjun jiffirma dan il-*Memorandum of Understanding* sabiex jinbdew l-arranġamenti meħtieġa u dawn is-servizzi soċjali jibdew jingħataw mil-Lokalitajiet rispettivi.

88.4.3 Il-President Dr Samuel Azzopardi semma' ukoll kif fi ħdan il-Kunsill Lokali *Città Victoria* ġiet imressqa proposta sabiex jinbda l-proċess sabiex il-Belt Victoria tintgħażel bħala l-Belt Kapitali Ewropea għas-sena 2031 meta Malta jerġa' jkollha l-Belt Kapitali Ewropea. Filwaqt, li stieden lis-Sindku tal-Belt Victoria s-Sur Josef Schembri sabiex jagħti aktar tagħrif dwar din il-proposta, il-President Dr Samuel Azzopardi għarraf lill-membri li hu kien diġà ġie mistieden flimkien mas-Segretarju Eżekuttiv mill-Kunsill Lokali *Città Victoria* fejn ir-Regjun ġie uffiċjalment mistieden jappoġġja din il-proposta kif ukoll spjega kif eventwalment kien ġie deċiż li għandha tinżamm Laqgħa ukoll kemm mal-Ministru tal-Ġustizzja, Kultura u Gvern Lokali flimkien mal-Ministeru għal Għawdex sabiex filwaqt li tkun imressqa l-proposta lilhom ukoll, flimkien ikun jista' jinbda l-proċess li wassal għas-sottomissjoni tal-applikazzjoni b'mod formali anke mill-Gvern Malti.

Wara li kien hemm kliem ta' tifhir għal din l-proposta, numru ta' membri saħħqu sabiex fiċ-Ċelebrazzjonijiet ta' meta il-Belt Victoria tkun il-Belt Kapitali Ewropea 2031, Għawdex kollu għandu jkun inkluż u mhux jiġri bħalma ġara fil-Valletta 2018 meta kolloxx kien konċentrat biss il-Belt Valletta u Malta u ġewwa Għawdex ma ġie organizzat xejn.

Għaldaqstant, il-membri qabblu li r-Regjun għandu jagħti l-appoġġ kollu lill-Kunsill Lokali *Città Victoria* sabiex il-Belt Victoria, il-Belt Kapitali ta' Għawdex tintgħażel bħala l-Belt Kapitali Ewropea tal-Kultura 2031.

88.4.4 Fl-aħħar il-President Dr Samuel Azzopardi filwaqt li għall-benefiċċju tal-membri l-ġodda ta' ħarsa lejn il-fatti kif żvolgiew fil-Kawża tal-Arbitraġġ li r-Regjun Għawdex kien tilef u li din kienet ġiet miftuħa fis-sena 2017 mill-Kumpanija *Toad Management Services Ltd.* wara li f'Awwissu 2015, minħabba li bil-ħolqien tal-Aġenzija LESA, id-Dipartiment għall-Gvern Lokali kien ordna t-terminazzjoni tal-kuntratt li l-istess Regjun Għawdex kellu mal-istess Kumpanija, bi pjaċir għarraf lill-membri preżenti li d-Dipartiment għall-Gvern Lokali kien għadda l-flus rikjesti lir-Regjun sabiex ir-Regjun Għawdex aktar tard fil-Laqqgħa jhallas l-ammonti tal-ispejjeż u r-rizarċiment għad-danni li huwa obligat li jhallas b'rabta ma' din il-kawża.

88.4.5 Il-President Dr Samuel Azzopardi temm l-intervent tiegħu billi f'ismu u f'isem ir-Regjun Għawdex u l-Kunsilli Lokali kollha ta' Għawdex feraħ lill-E.T. Mons. Mario Grech li nhar l-Erbgħa, 2 ta' Ottubru 219 ġie maħtur mill-Papa Frangisku bħala Prosegretarju Ġenerali tas-Sinodu tal-Isqfijiet, kif ukoll irringrazzjah tal-ħidma pastorali tiegħu matul dawn l-aħħar tlettax-il sena li matulhom serva bħala Isqof tad-Djoċesi ta' Għawdex.

88.5 Jum Għawdex 2019

88.5.1 Il-President Dr Samuel Azzopardi filwaqt li fakkar li nhar it-Tnejn, 28 ta' Ottubru 2019 ser jiġi celebrat Jum Għawdex, stieden lill-membri preżenti sabiex jattendu huma lkoll, kif ukoll sabiex preferibilmment jiġu akkumpanjati mill-bqija tal-Kunsilliera tal-Kunsill tagħhom sabiex jiċcelebraw Jum Għawdex flimkien. Għalhekk, stieden ukoll lis-Segretarju Eżekuttiv, is-Sur George Refalo sabiex jaġġorna lir-Regjun bl-añhar żviluppi li kien hemm fir-rigward tal-organizzazzjoni ta' dawn iċ-Ċelebrazzjonijiet.

88.5.2 Is-Segretarju Eżekuttiv filwaqt li fakkar li għall-ewwel darba minn kemm ilu jiġi organizzat Jum Għawdex il-Ministeru għal Għawdex kien qiegħed għall-ewwel darba mhux biss jirrikonoxxi Jum Għawdex iżda ukoll jinvolvi ruħu fl-organizzazzjoni tiegħu ukoll biex hekk Jum Għawdex qiegħed jiġi rikonoxxut minn kull livell ta' Gvern Lokali ġewwa Għawdex, fi f'dan il-Kumitat *ad hoc* li kien jiltaqa' appositament b'rabta maċ-Ċelebrazzjonijiet ta' Jum Għawdex kien hemm qbil li dawn iċ-Ċelebrazzjonijiet għandhom jieħdu xejra ufficijali u li għalhekk iċ-Ċelebrazzjonijiet Uffiċjali ta' Jum Għawdex ser jibdeu jinżammu fil-Jum glorjuż tat-28 ta' Ottubru ta' kull sena u isiru fuq l-istess mudell tal-Festi Nazzjonali ta' Malta.

88.5.3 Filwaqt li ssemma' kif il-Forzi Armati ta' Malta f'komunikat kienu speċifikaw li l-istess Armata torganizza parati 'biss f'ċerimonji ta' natura Nazzjonali rikonoxxuti mill-istat' u għalhekk sabiex ma jinholoqx precedent ma aċċettawx l-istess li saritilhom, sar xi tibdil fil-programm ta' Jum Għawdex biex b'hekk il-programm għal din is-sena ser jibda' bil-wasla tal-President tar-Repubblika ta' Malta l-E.T. Dr George Vella fil-Pjazza tal-Katidral ta' Għawdex, Konċelebrazzjoni Pontifikali fil-Katidral ta' Għawdex fid-9 ta' filgħodu, Parata tal-Banda tal-Pulizija minn Triq ir-Repubblika għall-Pjazza Indipendenza-It-Tokk, il-Belt Victoria fejn qegħdin jiġu mistiedna jattendu ukoll l-istudenti tal-Ħames(5) Sena tal-iskejjel Primarji kollha ta' Għawdex, segwita miċ-Ċerimonja ta' tqegħid tal-kuruni mal-Monument tal-Arċipriet Saverio Cassar, Diskorsi tal-Okkażjoni mill-President tar-Regjun Għawdex Dr Samuel Azzopardi segwit mill-President taċ-Circolo Gozitano Dr Alfred Grech u l-Ministru għal Għawdex Dr Justyne Caruana; Għoti ta' Ġieħ Għawdex; Diskors mill-President tar-Repubblika ta' Malta l-E.T. Dr George Vella; Daqq tal-Innu lill Għawdex u Innu Malti; u Riċeviment tal-okkażjoni.

88.5.4 Is-Segretarju Eżekuttiv kompli billi għarraf lill-membri preżenti li għal dawn iċ-Ċelebrazzjonijiet Uffiċjali kienu mistiedna ukoll jattendu kemm il-Prim Ministru u l-Kap tal-Oppożizzjoni, kif ukoll il-Membri Parlamentari Għawdxin flimkien mas-Sindki u l-Kunsilliera ta' kull Kunsill Lokali ta' Għawdex flimkien mal-Uffiċjali Pubbliċi u dinjitarji u mistednin oħra minn Għawdex, filwaqt li l-Konċelebrazzjoni Pontifikali ser titmexxa mill-Amministratur Appostoliku għal Għawdex l-E.T. Mons. Mario Grech.

88.5.5 Is-Segretarju Eżekuttiv għarraf lill-membri preżenti li f'każ ta' maltemp kollox għadu jrid jiġi deciż u li l-ktejjeb li kien maħsub li jibda' jitqassam dwar Jum Għawdex u dak li seħħ f'dan il-Jum Glorjuż fl-istorja ta' Għawdex nhar it-28 ta' Ottubru 1798 lill-istudenti li ta' kull sena ikunu jattendu l-Ħames(5) sena Primarja, din is-sena ma kienx lest u li wieħed jittama li sas-sena d-dieħla jibda' jitqassam kif maqbul.

88.5.6 Is-Segretarju Eżekuttiv għarraf lill-membri preżenti ukoll li għal din is-sena l-attivijiet b'rabta maċ-Ċelebrazzjonijiet ta' Jum Għawdex jinkludu ukoll Seduta Speċjali tal-Parlament għall-Għawdxin li flimkien mal-Membri Parlamentari Għawdxin u l-President tar-Regjun qegħdin jiġu mistiedna jattendu ukoll studenti universitarji, rapreżentanti ta' NGO's Għawdxin kif ukoll rapreżentanti minn Għaqdiet Soċjali u *Unions* tal-Ħaddiema u l-Rapreżentanti tal-*Gozo Business Chamber*(GBC) u l-*Gozo Tourism Association*(GTA) u d-Djoċesi ta' Għawdex u li t-temi ta' diskussjoni magħżula ivarjaw skont r-rapreżentanti li ser jaġħtu l-interventi tagħhom. Il-membri ġew mgħarrfa ukoll li d-data ta' din is-Seduta ser tkun it-Tlieta, 5 ta' Novembru 2019 bejn l-għaxra(10) ta' filgħodu u nofsinhar(12) u li din is-Seduta ġiet posposta għal din id-data mill-i-Speaker tal-Kamra tar-Rapreżentanti Dr Anġlu Farrugia minħabba li għadhom għaddejnin is-seduti relatati mal-Baġit 2020.

88.5.7 Wara diskussjoni interessanti fejn minħabba li iċ-Ċelebrazzjonijiet qegħdin jinżammu kollha filgħodu kien hemm min oggjezzjona, is-Segretarju Eżekuttiv spjega kif minħabba li dan il-Jum qiegħed jingħata xejra ufficijali, kif ukoll il-President tar-Repubblika ta' Malta jista' jattendi biss filgħodu flimkien mal-istudenti tal-iskejjel Primarji, iċ-Ċelebrazzjonijiet ma jistgħux aktar jinżammu fil-għaxija u li kollox jindika li l-programm li ġie maqbul din is-sena ser jibqa' jirrepeti ruħu ta' kull sena minħabba li aktar ma jkun hemm tibdil ta' granet u ħinijiet aktar ikun diffiċli li wieħed jattendi mentri b'data u ħin fiss, bniedem jaf li ta' kull sena għandu dak l-appuntament Uffiċjali li ma jistax ma jattendix għalih.

88.5.8 Għaldaqstant, il-President Dr Samuel Azzopardi f'haas li għandu jerga' jirrimarka l-fatt li filwaqt li kulhadd jirrikonoxxi il-ħafna impenji li kemm is-Sindki kif ukoll il-Kunsilliera jkollhom, mhux ġustifikat li s-Sindki ma jattendux għal dawn l-attivitajiet organizzati, kif ukoll dwar in-nuqqas kbir ta' attendenza mill-Kunsillieri Għawdxin li ta' kull sena qiegħed ikun veru xokkanti u dan meta ċ-ċelebrazzjonijiet ta' Jum Għawdex mhux biss qiegħdin jiġu ċ-ċelebrati ta' kull sena, imma aqgħar minn hekk meta kulhadd ikun jaf li jkun ser jattendi l-President tar-Repubblika, u għalhekk f'haas li għandu jerga' jiġbed l-attenzjoni sabiex jekk jista' jkun jattendu s-Sindki u l-Kunsilliera kollha minħabba li kemm-il darba jidher li l-Awtoritajiet ma jirrikonoxxux Jum Għawdex bis-serjetà, ma jista' qatt jitnissel fil-poplu dak is-sens patrijottiku għal Jum Għawdex.

88.6 Provediment ta' Żvilupp u Implimentazzjoni ta' Strateġiji Kulturali għall-Kunsilli Lokali u Kunsilli Reġjonali.

88.6.1 Il-President Dr Samuel Azzopardi, filwaqt li għamal aċċenn għall-prezentazzjoni li diġà saret waqt Laqgħa tal-Assoċjazzjoni Kunsilli Lokali (AKL) nhar il-Ħamis, 22 ta' Awwissu 2019, kif ukoll għas-Seminar li nżamm fis-Sala tal-AKL nhar il-Ħamis, 3 ta' Ottubru, 2019, f'habbar li ir-Regjun Għawdex ġie mitlub sabiex b'kollaborazzjoni mad-Divizjoni tal-Gvern Lokali, il-Kunsill Malti għall-Arti, *Mdina International* u *Culture Venture* jorganizzaw *Intergenerational Workshop*, *Regional Strategy Working Group* u *Regional Cultural Forum* bil-għan li flimkien ma' esperti fl-oqsma tal-kultura, rappreżentanti tal-Kunsilli Lokali u Kunsilli Reġjonali u rappreżentanti tal-Uffiċċju tal-Kultura fi ħdan il-Ministeru għal Għawdex u NGOs Għawdxin li joperaw fil-qasam kulturali, ikunu jistgħu jfasslu l-ewwel f'haas dwar l-iżvilupp ta' strateġiji kulturali għal Għawdex. Filwaqt li spjega ukoll kif dan qiegħed isir b'ħala parti mill-proġett intitolat "Provediment ta' Żvilupp u Implimentazzjoni ta' Strateġiji Kulturali għall-Kunsilli Lokali u Kunsilli Reġjonali" u li hu proġett iffinanzjat mill-programm Operattiv II – Fondi Strutturali u ta' Investiment Ewropej 2014-2020, "Ninvestu fir-riżorsi umani sabiex noħolqu aktar opportunitajiet filwaqt li nipromwovu t-tiżni tas-soċjetà", f'haas ukoll kif l-għan ewlieni ta' dan il-proġett huwa li jiġu żviluppati strateġiji kulturali reġjonali distinti u kumplementari għall-perjodu 2020-2025 filwaqt li jiġu identifikati dawk il-prijoritajiet kulturali u kompetittivi ta' prodotti uniċi fuq livell lokali, reġjonali u nazzjonali bil-għan li dawn l-istrateġiji kulturali reġjonali jiffaċilitaw u jtejjbu l-proċessi adottati mil-lokalitajiet kollha fl-għażla ta' liema inizjattivi u riżorsi kulturali għandhom l-iktar impatt effettiv fuq il-komunitajiet, kif ukoll fuq il-Maltin u Għawdxin u l-barranin li jattenduhom.

88.6.2 Wara diskussjoni interessanti fejn saru xi referenzi għal-Linji Gwida li ġew mibgħuta, il-membri qabblu li r-Regjun għandu jikkollabora sabiex dan l-proġett li eventwalment ser iwassal għall-ħolqien ta' Strateġija Kulturali għall-Kunsilli Reġjonali u Lokali jkun suċċess. Il-membri, wara li ġew offruti numru ta' dati meta l-organizzaturi huma disponibbli, qabblu ukoll li r-*Regional Strategy Working Group* li għalih huma mistiedna rappreżentanti tal-Kunsilli Lokali u Kunsilli Reġjonali u rappreżentanti tal-Uffiċċju tal-Kultura fi ħdan il-Ministeru għal Għawdex u NGOs Għawdxin li joperaw fil-qasam kulturali, għandu jinżamm nhar il-Ġimgħa, 8 ta' Novembru 2019 filgħaxija f'post li għadu jrid jiġi identifikat.

88.6.3 Il-President Dr Samuel Azzopardi, filwaqt f'haas lill-membri preżenti sabiex jikkontribwixxu kemm jistgħu f'dan il-proġett u strateġija tant utli, fakkar ukoll li kull Kunsill Lokali hu mistieden biex jattendi b'rappreżentanza mis-Sindku, Kunsillier/a responsabbli mill-Kultura u s-Segretarju Eżekuttiv.

88.7 Korrispondenza

Tressqet din il-Korrispondenza:

88.7.1 Direttiva 3/2019 mibgħuta mingħand id-Dipartiment għall-Gvern Lokali u datata 2 ta' Settembru, 2019 dwar is-servizz ta' *Contracts Manager* li hu essenzjali u kruċjali sabiex is-servizzi u x-xogħlijiet li jsiru fil-Lokalità permezz ta' kuntratt, jiġu operati skont l-ispeċifikazzjonijiet li jistipulaw l-istess kuntratt u b'hekk il-Kunsill Lokali jikseb l-aqwa servizz possibbli kif ukoll sabiex is-Segretarju Eżekuttiv li għandu r-responsabbiltà li jiżgura li l-pagamenti relatati jkun korretti, iċċekkja u ċċertifika li tali xogħol sar, u sar kif suppost, qabel dan jgħaddi għall-approvazzjoni tal-Kunsill Lokali għall-pagament, kull Kunsill Lokali qiegħed jiġi mitlub li jaħtru dan is-servizz sa' mhux aktar tard mit-Tlieta, 31 ta' Diċembru, 2018 - Ir-Regjun

innota il-kontenut filwaqt li inżammet diskussjoni fejn instab li dawk il-Kunsilli li għandhom ħafna kuntratti li jammontaw ħafna flus, jekk il-*Contracts Manager* jithallas bil-5%, ser ikun qiegħed jieħu somom sostanzjali li sal-lum dejjem ġew frankati u għalhekk ikun jaqbel li dawn il-Kunsilli għandhom jevalwaw jekk jaqbilx li jmorru għall-*Quotations* jew *Tender* jew *Direct Orders* sabiex min jintgħażel jieħu somma fix-xahar li żgur ma teċċedix l-ammont globali li kieku jithallas il-*Contracts Manager* bil-5%; mentri dawk il-Kunsilli żgħar li għal raġunijiet ovvji għandhom kuntratti żgħar, ma huma ser isibu l-ebda *Contracts Manager* li lest li jaċċetta li jithallas biss bil-5% għax qatt ma jiġi jaqbillu u li għalhekk dawn tal-aħħar wisq inqas jaqblilhom li jaħtru *Contracts Manager* bi *Quotations* jew *Tender* jew *Direct Order* għax jiġi jiswihom aktar ukoll.

Għaldaqstant, minħabba li ssemmiet il-possibbli proposta ta' *Offerta Reġjonali*, instab li f'dawn iċ-ċirkustanzi, kollox jindika li jekk ser jinġieb prezz għall-Kunsilli Lokali kollha ta' Għawdex b'*Tender*, il-Kunsilli li għandhom ħafna kuntratti jistgħu jmorru tajjeb fil-waqt li jistgħu ukoll jircievu prezz xi ftit għola milli kieku jinnegozzjawh huma waħedhom; mentri l-Kunsilli li għandhom ftit kuntratti ser ikunu marru dejjem minn taft.

Għalhekk, minħabba li ma kienx hemm qbil unanimu dwar din il-proposta lanqas, il-membri qabblu li għalissa kull Kunsill għandu jevalwa sew iċ-ċirkustanzi tiegħu l-ewwel sabiex ikun aktar f'pożizzjoni li jieħu deċiżjoni aktar 'l quddiem kif ukoll tiġi kkunsidrata ukoll il-proposta ta' *Offerta Reġjonali*.

88.7.2 *E-mail* mibgħuta mingħand id-Dipartiment għall-Gvern Lokali u datata 8 ta' Awwissu, 2019 dwar in-nomina ta' Deputat Segretarju Eżekuttiv li b'referenza għall-Artiklu 50 tal-Att u li għadu kemm ġie emendat, '*kull Kunsill Lokali għandu jinnomina Deputat Segretarju Eżekuttiv minn fost l-impjegati tal-Kunsill li jkunu minn skala 11 'il fuq biex jeżerċita l-funzjonijiet ta' Segretarju Eżekuttiv kull meta l-kariga tkun vakanti jew is-Segretarju Eżekuttiv għal xi raġuni ma jkunx jista' jaġixxi. Izda jekk f'dak il-Kunsill Lokali partikolari ma jkunx hemm impjegati f'dik l-iskala, id-Deputat Segretarju Eżekuttiv għandu jinħatar minn Kunsill Lokali ieħor sakemm dan ikollu l-kwalifiki meħtieġa.*' - Ir-Regjun innota il-kontenut filwaqt li wara li saru xi domandi relatati lis-Segretarju Eżekuttiv preżenti, il-membri innominaw lis-Sur Karl Vella, li hu impjegat tad-Dipartiment izda misluf lir-Regjun Għawdex, sabiex iservi ta' Deputat Segretarju Eżekuttiv tar-Regjun Għawdex.

88.7.3 *E-mail* mibgħuta mill-EU & *International Affaris Unit* fi ħdan id-Dipartiment għall-Gvern Lokali fejn tistieden lir-Regjuni sabiex, jgħažżlu membru mill-Kunsilliera u s-Segretarji Eżekuttivi ta' Għawdex rispettivament sabiex jipparteċipaw fil-*European Week of the Regions and Cities 2019* li ta' kull sena tinżamm ġewwa l-Belt ta' Brussel, il-Belġju – Il-membri innutaw il-kontenut filwaqt li l-President Dr Samuel Azzopardi għarraf lill-membri li wara li din-is-sejha kienet intbagħtet lill-Kunsilli Lokali ta' Għawdex, ir-Regjun kien irċieva żewġ nomini mingħand is-Sur Paul Buttigieg, membru u Sindku tal-Qala, u s-Sinjorina Maria Portelli, Kunsilliera tal-Kunsill Lokali *Città Victoria*, filwaqt li l-ebda nomina min-naħa ta' xi Segretarju Eżekuttiv ta' Kunsill Lokali. Hu għarrafhom ukoll li r-Regjun kien irċieva nomina tard mingħand il-Kunsillier tal-Kunsill Lokali Xagħra, is-Sur Anthony Attard u li din ġiet ovvjament rifjutatha. Il-President imbagħad informa lill-membri preżenti li eventwalment ġie magħżul is-Sur Paul Buttigieg minħabba li membru u Sindku dejjem jingħataw preċedenza fuq Kunsilliera, kif ukoll minħabba s-sempliċi fatt li s-Sinjorina Maria Portelli diġà kienet magħżula tattendi għal din il-*European Week* fil-passat. Għalhekk, ir-rapreżentant tar-Regjun Għawdex għall-edizzjoni ta' din is-sena kien is-Sur Paul Buttigieg.

88.7.4 B'rabta mal-istess materja, tressqet għall-attenzjoni tal-membri l-*e-mail* u stedina u Ċirkulari AKL 2019/104 mibgħuta mingħand l-Assoċjazzjoni tal-Kunsilli Lokali(AKL) u datata 10 ta' Settembru, 2019 dwar mawra ġewwa l-Belt ta' Brussel ukoll biex tagħti aktar informazzjoni lill-Membri Eletti fl-Elezzjonijiet tal-Kunsilli Lokali dwar l-irwol tal-Istituzzjonijiet tal-Unjoni Ewropea u li tesigi li l-applikazzjonijiet ta' dawk interessati kellhom jintbagħtu lill-AKL sat-Tlieta, 17 ta' Settembru, 2019 - Ir-Regjun innota il-kontenut filwaqt li numru ta' membri kkonfermaw l-attenzenza tagħhom ukoll.

88.7.5 *E-mail* mibgħuta mingħand l-Assoċjazzjoni tal-Kunsilli Lokali(AKL) u datata 16 ta' Ottubru, 2019 dwar il-fatt li l-Kuntratturi Għawdxin li jiġbru l-Iskart reċiklabbli ħġieġ qegħdin jitolbu tibdil fl-iskeda tal-ġbir biex b'hekk il-ġabra tal-Iskart reċiklabbli ħġieġ tibda tinżamm kull l-ewwel Ġimgħa ta' kull xahar flok kull l-ewwel Ħamis ta' kull xahar - Ir-Regjun innota il-kontenut filwaqt li nżammet diskussjoni fejn il-membri ma sabux oġġezzjoni partikulari għat-talba tal-Kuntratturi sabiex l-ġabra tal-ħġieġ tibda ssir kull l-ewwel Ġimgħa tax-xahar flok kull l-ewwel Ħamis għalkemm saħħqu ukoll li d-deċiżjoni finali tibqa' fid-diskezzjoni tal-Kunsilli Lokali rispettivi wara li tkun ġiet diskussa fi ħdanhom; kif ukoll talbu li r-Regjun għandu jirrakkomanda u jesigi li, kemm-il darba din il-proposta tiġi ratifikata mill-Kunsilli Lokali kollha, kull l-ewwel

Ġimgħa tax-xahar - Il-ġabra tal-iskart organiku għandha tinżamm qabel dik tal-iskart reciklabbli ħġieg; Mal-iskart ħġieg li jinġabar, il-Kuntratturi jiġbru ukoll il-kontenituri reciklabbli li fihom jkun inħareġ il-ħġieg, minħabba li fil-preżent kull meta ssir il-ġabra tal-iskart ħġieg, il-Lokalitajiet Għawdxin qegħdin jingħataw dehra ta' miżbla bil-ħmieġ abbandunat u imxerred ma' kullimkien; u li l-Kuntratturi għandhom javżaw lir-residenti kollha ta' Għawdex bla eċċezzjoni, b'dan it-tibdil tal-ġbir meta jkun ser jidħol fis-seħħ. U dan sabiex dawn ir-rakkomandazzjonijiet jiġu nkluzi fit-tfassil tal-Kuntratt ġdid li jrid jiġi iffirmit bejn il-partijiet kollha in kwistjoni.

Is-Sur Nicky Saliba talab ukoll sabiex ir-Regjun jintervjeni sabiex il-ġabra tal-borża s-sewda li fil-lokalitajiet turistiċi tinġabar kuljum, tibqa' tinżamm matul is-sena kollha minħabba li kemm-il darba din tinqata' minħabba li ma' gietx inkluża fl-iskeda ufficijali tal-ġbir ġewwa Għawdex, hemm probabbiltà kbira li sakemm tiġi emendata l-iskeda ufficijali u din tiġi inkluża fl-istess skeda, il-lokalitajiet ta' Marsalforn u x-Xlendi jerġġu jesperjenzaw sitwazzjoni xejn felici u frustranti għar-residenti minħabba li f'dawn il-Lokalitajiet din il-ġabra *extra* kuljum hija s-soluzzjoni temporanja sakemm tinstab soluzzjoni dejjiema, effiċċjenti u sostenibbli għal dawn l-istess lokalitajiet.

Filwaqt li nżammet diskussjoni interessanti fejn numru ta' membri fakkru li l-iskop tal-introduzzjoni tas-separazzjoni tal-iskart kien biex eventwalment biż-żmien mhux biss tonqos il-borża s-sewda imma preferibilmment tiġi abolita minħabba li l-iskart domestiku kollu jkun qiegħed jiġi separat, ġie ċċarat il-punt ukoll li minħabba li s-separazzjoni tal-iskart ġiet introdotta biss għall-iskart domestiku iżda sfortunatament mhux għall-istabbilimenti kummerċjali ukoll bil-konsegwenzi kollha li l-abbużi ta' dawn tal-aħħar flimkien ma' numru ta' residenti li minħabba li jgħixu f'appartamenti żgħar ma għandhomx fejn iżommu l-iskart skont l-iskeda, kollox juri li l-ġabra s-sewda ma tista' qatt tispicċa sakemm ma jiġux introdotti *smart skips* li preferibilmment jirregolarizzaw filwaqt li jeliminaw l-abbuż madwar l-istess *skips* f'dawn il-lokalitajiet, ir-Regjun esprima solidarjetà kemm ma' dawn il-Kunsilli Lokali li għandhom dawn il-problemi endemiċi, kif ukoll ma' dawn il-Kunsilli Lokali li l-abbużi tar-rimi tal-iskart ġie minimizzat grazzi għal ħidma kollettiva tal-partijiet kollha.

88.7.6 Ċirkulari 19/2019 u *e-mail* mibgħuta mingħand id-Dipartiment għall-Gvern Lokali u l-Uffiċċjal inkarigat mill-*Information & Communication Technologies*(ICT) fi ħdan id-Dipartiment għall-Gvern Lokali rispettivament fejn filwaqt li t-tnejn jagħmlu referenza għall-fatt li qiegħed jiġi mitlub sabiex is-servizz tal-*live-streaming* tal-laqqgħat ikun aċċessibbli għall-pubbliku ukoll b'servizz ta' *on-demand*, fil-każ tal-*email* biss, l-Uffiċċjal tal-ICT qiegħed jitlob li jagħmel proġett pilota fil-Kunsilli Reġjonali kollha b'rabta mal-ittrasmettar tal-Laqqgħat *live streaming* u provvediment ta' trasmissjoni *on-demand* - Ir-Regjun innota il-kontenut filwaqt li ġie deciż li r-Regjun Għawdex jirregolarizza ruħu meta jidħol fis-seħħ l-Avviż Legali dwar il-Kunsilli Reġjonali li għadu jrid jiġi ippubblikat.

88.7.7 *E-mail* mibgħuta mingħand l-Assoċjazzjoni tal-NGO's ta' Għawdex fejn filwaqt li tiringrazzja kemm lir-Regjun u lill-Agenzija LESA talli ippermettew li l-istess Assoċjazzjoni u membri tagħha jużaw l-mobbli li kienu jinsabu fit-Tribunal ta' Għawdex li kien lokat fl-istess Ċentru tal-NGO's li jinsab fix-Xewkija, l-istess Assoċjazzjoni qegħda titlob sabiex dawn l-istess mobbli li tħallew fiċ-Ċentru tal-NGO's minħabba li t-Tribunal ta' Għawdex minn Settembru 2019 ġie rilokat maġenb il-Kunsill Lokali Għarb ġewwa l-Għarb, jingħataw lill-istess Assoċjazzjoni - Ir-Regjun innota il-kontenut filwaqt li wara li nżammet diskussjoni qasira dwar dawn il-mobbli, fuq proposta tal-President Dr Samuel Azzopardi ġie deciż li dawn il-mobbli għandhom jingħataw lill-istess Assoċjazzjoni għall-użu tagħha u tal-membri tagħha li jagħmlu użu mill-istess Ċentru.

88.7.8 *E-mail* u Stedina mibgħuta mingħand l-Assoċjazzjoni tal-Kunsilli Lokali(AKL) u datata 26 ta' Settembru, 2019 dwar il-Laqqgħa Straordinarja Plenarja tal-AKL li ser tinżamm nhar il-Ġimgħa u Sibt 25 u 26 ta' Ottubru 2019 ġewwa s-Salini Resort – Ir-Regjun innota il-kontenut filwaqt li l-President heġġeġ sabiex il-membri jattendu għal dawn il-Laqqgħat tal-AKL filwaqt li stedinhom jipparteċipaw ukoll billi jagħtu l-interventi tagħhom matul il-Laqqgħa.

88.7.9 *E-mail* u Stedina mibgħuta mingħand l-Uffiċċju tal-Kummissarju għat-Tfal u datata 28 ta' Ottubru, 2019 dwar il-Jum Dinji għat-Tfal li ta' kull sena jiġi iċċelebrat fl-20 ta' Novembru fejn l-Uffiċċju jheġġeġ lill-Kunsilli Lokali jorganizzaw iċ-Ċelebrazzjonijiet ta' Jum Dinji tat-Tfal flimkien mal-Għaqdiet Volontarji, Assoċjazzjonijiet, Skejjel u Entitajiet oħrajn li jaħdmu mat-Tfal fi ħdan il-Lokalità tagħhom u li t-Tfal ikunu l-protagonisti u li jfakkru dan il-Jum jew fil-ġurnata tiegħu jew matul dik il-ġimgħa - Ir-Regjun innota il-kontenut

88.7.10 Ċirkularijiet 16/2019 u 17/2019 mibgħuta mid-Dipartiment għall-Gvern Lokali u datati 8 ta' Awwissu 2019 u 27 ta' Awwissu 2019 rispettivament sabiex jinfurmaw lill-Kunsilli li ġew pubblikat żewġ Avviżi Legali, 186 u 187, li permezz tagħhom tħassru dawk ir-Regolamenti li jipprovdu u li huma relatati mal-Kumitat Amministrattivi għall-Komunitajiet, filwaqt li jippreċiżaw li l-Komunitajiet elenkati fid-Disa' Skeda tal-Att dwar il-Gvern Lokali (Kap 363) xorta waħda għadhom statutorjament fis-seħħ minhabba li waħda mir-responsabbiltajiet il-ġodda tal-Kunsilliera li jinsabu fl-erbatax-il Skeda tal-istess Att, hi dik dwar il-komunitajiet fejn is-Sindku għandu jaħtar Kunsillier responsabbli mill-materji kollha ta' dik il-Komunità li taqa' fir-responsabbiltà tal-Kunsill Lokali rispettiv - Ir-Regjun innota il-kontenut

88.7.11 *Press Release* bil-Malti u bl-Ingliż maħruġa mill-Assoċjazzjoni tal-Kunsilli Lokali (AKL) u datata 26 ta' Settembru 2019 li titratta l-pożizzjoni u l-proposti tal-istess Assoċjazzjoni fir-rigward tad-dokument maħruġ mill-Awtorità Maltija għat-Trasport li jitratta' il-politika u regolamentazzjoni dwar l-użu tal-e-scooters fil-Lokalitajiet tagħna - Ir-Regjun innota il-kontenut

88.7.12 Miżuri proposti mill-Gozo *Action Group Foundation* taħt il-Programm *Rural Development Programme 2014-2020* magħruf l-aktar bħala *LEADER* tal-Unjoni Ewropea bħala parti mil-*Local Development Strategy* - Ir-Regjun innota il-kontenut filwaqt li numru ta' membri oġġezzjonaw li biex Kunsill Lokali japplika jrid bilfors jingħaqad ma' lokalità oħra ġewwa Għawdex meta l-ħtiġijiet mhux bilfors huma simili.

88.7.13 Stedina mill-Assoċjazzjoni tal-Kunsilli Lokali (AKL) u datata 27 ta' Awwissu 2019 sabiex il-Kunsilli Reġjonali u Lokali jinnominaw persuna sabiex tipparteċipa fit-tfassil ta' strategija li titratta l-ħidma fuq l-iżvilupp intern u estern tal-komunikazzjoni fi ħdan il-Kunsilli Lokali - Ir-Regjun innota il-kontenut filwaqt li s-Segretarju Eżekuttiv għarraf lill-membri preżenti li minhabba li d-data tal-għeluq sa' meta setgħu jigu nominati l-persuni kienet is-sitta(6) ta' Settembru, 2019, ir-Regjun kien innomina lis-Sur Vincent Xerri bħala rapreżentant.

88.7.14 *Email* u stedina u Ċirkulari AKL 2019/125 mibgħuta mingħand l-Assoċjazzjoni tal-Kunsilli Lokali (AKL) u datata 19 ta' Ottubru, 2019 dwar inizjattiva tal-Kumitat tar-Regjuni tal-Unjoni Ewropea bl-isem '*Young Elected Politicians United 4 Climate*' u li hija miftuħa għal żgħażaġħ eletti f'Awtoritajiet Lokali u Reġjonali li ma jkunux qabżu l-erbghin(40) sena u li din ser tinżamm ġewwa l-Belt ta' Brussel bjen it-3 u l-5 ta' Diċembru 2019 - Ir-Regjun innota il-kontenut.

88.7.15 *Email* u stedina mibgħuta mill-Gozo *Business Chamber* datata 4 ta' Ottubru, 2019 dwar *Insuleur Forum* bl-isem '*Digital Transformation of European Islands*' li ser jinżamm nhar il-Ġimgħa, 25 ta' Ottubru, 2019 u li fost il-kelliema mistiedna hemm il-Membru Parlamentari Ewropew Dr Alfred Sant, kif ukoll il-President tar-Regjun Dr Samuel Azzopardi - Ir-Regjun innota il-kontenut filwaqt li l-President heġġeġ lill-membri sabiex jattendu għal dan il-forum interessanti.

88.8 Kunsiderazzjoni u Approvazzjoni tal-Iskedi ta' Pagamenti

88.8.1 Il-President Dr Samuel Azzopardi talab lis-Segretarju Eżekuttiv sabiex jagħti spjega tal-pagamenti li kienu qegħdin jiġi preżentati għall-approvazzjoni jew mod ieħor tar-Regjun Għawdex.

88.8.2 Wara l-ispijega sodisfaċenti li ngħatat mis-Segretarju Eżekuttiv fejn ġie imfisser kull ħlas rispettiv, ir-Regjun Għawdex approva l-iskeda tal-pagamenti magħmula numru 82, kif ukoll l-iskeda tal-pagamenti numru 83 li jammontaw għal €17,567.56ċ u €177,550.59ċ rispettivament, kif annessi mal-minuti.

88.9 Materji Oħra

88.9.1 Il-President Dr Samuel Azzopardi, filwaqt li għamel aċċenn għall-Minuti li kienu għadhom kemm ġew approvati aktar kmieni fil-Laqqgħa, fakkar kif ir-Regjun kien ħatar lill-Kumpanija *M2 Company Limited* sabiex tagħmel id-*Data Protection Audit* flimkien mar-*Risk Assessment* u l-*GDPR Compliance Plan* li huma meħtieġa jsiru darba biss fil-bidu, kif ukoll jaċċetta is-servizz tal-istess Kumpanija għall-ewwel tmax-il xahar biss bil-possibiltà li l-istess kuntratt jiġġedded sena b'sena sa' massimu ta' mhux aktar minn

erba'(4)snin, sabiex jinqdew id-dmirijiet ta' *Data Protection Officer* filwaqt li jassumu ukoll ir-responsabilitajiet kollha konnessi ma' dan l-irwol, skont il-kundizzjonijiet tal-istess sejha u li dan il-kuntratt kien daħal fis-seħħ fl-ewwel(1) ta' Ottubru 2019, semma' ukoll kif numru ta' Kunsilli Lokali kienu diġà iffirmita l-istess kuntratt rispettiv tagħhom tant li numru minnhom intbagħtu ukoll lir-Regjun Għawdex sabiex jiġu ffirmati minnu u mis-Segretarju Eżekuttiv tar-Regjun, filwaqt li saħaġ sabiex daww il-Kunsilli li bħal fil-każ tar-Regjun ma jeżistux alternattivi oħra għalihom minħabba li ma għandhom lil hadd mill-impjegati tagħhom li mhux is-Segretarju Eżekuttiv minħabba li hu meqjus bħala d-Data Controller, li lest li jaqdi d-dmirijiet ta' *Data Protection Officer*(DPO) filwaqt li jassumi ukoll ir-responsabilitajiet kollha konnessi ma' dan l-irwol, sabiex ifittxu jiddeċiedu dwar jekk jaċċettawx jew mod ieħor is-servizz tal-Kumpanija *M2 Company Limited* sabiex tagħmel id-*Data Protection Audit* flimkien mar-*Risk Assessment* u l-*GDPR Compliance Plan* filwaqt li reġa fakkar kif il-prezzijiet kemm ta' daww offruti mill-offerenti l-oħra kif ukoll ta' daww offruti fis-suq huma dejjem ogħla mill-irħass offerent ta' din is-Sejha għall-Offerti kif maħruġa mir-Regjun Għawdex f'ismu u għan-nom tal-Kunsilli Lokali kollha ta' Għawdex.

Fl-aħħar il-President Dr Samuel Azzopardi fakkar lir-Regjun li n-nomina temporanja tas-Sur Karl Vella bħala *Data Protection Officer* rispettiv kemm tar-Regjun kif ukoll tal-Kunsilli Lokali kollha ta' Għawdex sakemm jinħatar id-*Data Protection Officer* proprja wara li jiġi konkluż il-proċess kollu ta' din is-Sejha kienet ser tiġi rtirata u li dan ifisser li daww il-Kunsilli Lokali li mhux ser ikunu għadhom hatru *Data Protection Officer*, ser ikunu qegħdin joperaw bi ksur tal-obbligi legali tagħhom.

88.9.2 Is-Segretarju Eżekuttiv, is-Sur George Refalo, filwaqt li għal-benefiċċju tal-membri l-ġodda preżenti ta spjega tal-Kuntratt tal-kera tal-Uffiċċju Reġjonali li minnu jopera r-Regjun Għawdex, fisser kif il-perjodu tal-kera ta' erbgħa u għoxrin (24) xahar biss dekorribbli mid-data tal-Kuntratt li kienet l-ewwel(1) ta' Lulju, 2017, kienu għaddew u li minħabba li il-ftehim kien jagħti d-dritt lill-kerrej illi jgedded jew jipproroga il-kirja f'għeluw il-perjodu ta' kiri hawn stabbilit, għall-kirja annwali negozjata mas-sid, sa massimu ta' mija u għoxrin (120) xahar dekorribbli ukoll mid-data tal-kuntratt, ir-Regjun Għawdex kien qiegħed jiġi mitlub jikkunsidra l-ammont miżjud tal-kera li l-Kerrej, is-Sur Daniel Galea qiegħed jitlob.

Wara diskussjoni interessanti fejn instab li iż-żieda mitluba hija konsiderevoli filwaqt li r-Regjun għadu mhux f'pożizzjoni li jikkunsidra alternattivi oħra għalissa u li għalhekk jagħmel sens li jibqa' fil-kera tal-fond minn fejn qiegħed jopera fil-preżent, il-President Dr Samuel Azzopardi fakkar li l-Liġi tal-kera tesigi żieda ta' hamsa fil-mija (5%) kull sena meta ma jkunx hemm qbil dwar l-ammont ta' kera mitluba bejn il-partijiet, u għalhekk il-membri qabblu li r-Regjun Għawdex għandu joffri ż-żieda ta' hamsa fil-mija (5%) biss kif permissi mil-Liġi filwaqt li l-kerrej għandu għalissa jingħata l-ammont tal-kera bil-prezz ta' qabel mentri jiġi mitlub jikkunsidra ukoll jekk jaċċettax din iż-żieda jew mod ieħor.

88.9.3 Il-President Dr Samuel Azzopardi filwaqt li fakkar kif fil-Laqqgħa tar-Regjun Għawdex li nżammet nhar it-Tnejn 17 ta' Diċembru 2018, is-Sur Joe Cordina kien esprima l-intenzjoni tiegħu li ma jibqax iservi aktar bħala *Chairman* tal-*Gozo Action Group Foundation*(GAGF) u għaldaqstant kien hemm qbil sabiex ir-Regjun jstieden lil daww il-membri nteressati li jissostitwixxuh bħala membru biss, minħabba li l-għażla għaċ-*Chairman* tibqa' dejjem prerogattiva tal-*Gozo Action Group Foundation*, u li r-Regjun Għawdex kien stieden lil daww il-membri nteressati li jservu sabiex jissottomettu l-interess tagħhom u eventwalment irċieva żewġ nomini li kienu tal-Viċi-President, is-Sur Noel Formosa u tal-membri s-Sur Philip Vella, tkellem dwar il-ħidma tal-*Gozo Action Group Foundation* u l-importanza li jkun hemm rappreżentanza qawwija mill-Kunsilli Lokali fi hndan l-istess Fundazzjoni minħabba li hħafna mill-miżuri b'fondi tal-Unjoni Ewropea li jinħarġu jkunu fil-maġġor parti minnhom ta' interess għall-Kunsilli Lokali, kif ukoll semma' kif f'April, wara li numru ta' membri kienu saqsew jekk bħala membri tar-Regjun Għawdex fi hndan il-GAGF jstgħux jinħatru rappreżentanti tar-Regjun Għawdex li jkunu nies tekniċi u li jkunu koncentriati biss fuq il-ħidma tal-Fundazzjoni minħabba li kawża tal-ħafna impenji li jkollhom is-Sindki jista' jagħti l-każ li mhux dejjem jkun possibbli li jiddedikaw hħidmiethom kemm suppost fi hndan il-Fundazzjoni, is-Segretarju Eżekuttiv kien eventwalment talab lill-Fundazzjoni kopja tal-istatut tal-istess Fundazzjoni li jinsab ukoll fuq il-websajt tagħhom fejn instab li f'paragrafu 7.2 hemm stipulat li '*Il-Kumitat għandu jkun kompost minn tlett(3) rappreżentanti magħzula mill-Kunsilli Lokali.....*'

Għalhekk, wara diskussjoni interessanti fejn reġgħet giet spjegata l-importanza li kull membru u Kunsill Lokali jhallsu l-*membership fee* sabiex ikunu elegibbli japplikaw għall-miżuri li jinħarġu minn żmien għal ieħor, il-membri qabblu li sakemm ma hemmx ogġezzjoni partikulari mir-rappreżentanti attwali tal-Kunsilli Lokali, li huma s-Sur Joe Cordina, is-Sur Mario Azzopardi u s-Sur Paul Azzopardi, dawn għandhom jibqgħu jservu ta' rappreżentanti tal-Kunsilli Lokali fi hndan il-*Gozo Action Group Foundation*.

88.9.4 Numru ta' membri filwaqt li aċċennaw għall-għajdut li qiegħed jissemma' li l-Għasses tal-Pulizija huma mistennija li jingħalqu għajr f'ċertu lokalitajiet biss mentri huma maħsuba li jiżdiedu r-rondi fil-lokalitajiet kollha, semmew ukoll il-problemi kawża tan-nuqqas ta' preżenza tal-Pulizija fil-Lokalitajiet kollha ġewwa Għawdex li qegħdin jiffaċċjaw bħala Kunsilli, kif ukoll l-ilmenti li qegħdn jirċievu fil-Kunsilli fejn qegħdin jinnutaw il-prokkupazzjoni kbira li teżisti fost ħafna residenti mil-Lokalità tagħhom li ta' spiss jilmentaw mal-Kunsilli Lokali li mhux biss hemm nuqqas ta' preżenza tal-Pulizija fil-Lokalità, imma ukoll li l-Għasses tal-Pulizija f'kull Lokalità jinsabu magħluqa lejl u nhar meta ċ-Ċittadin għadu ferm konvint li l-preżenza tal-Pulizija biss f'kull Lokalità minn dejjem kienet l-aqwa detterrent kontra l-kriminalità u li fiż-żmenijiet li qegħdin ngħixu fihom, fejn minħabba l-preżenza diġà qawwija u li dejjem qegħda tiżdied ta' nies barranin skonoxxuti li jgħammru f'ħafna lokalitajiet ġewwa Għawdex qegħdin jinħolqu u jiżdiedu ħafna aktar beżgħat ġustifikati qalb ir-residenti, u kif bix-xieraq l-istess residenti jhossu u għaldaqstant dejjem jinsistu u jitolbu li l-preżenza aktar qawwija tal-Pulizija biss, tista' tkun ta' detterrent għal min jista' jkollu intenzjonijiet ulterjuri minn dawk tan-nies ta' rieda tajba fil-Lokalità.

Wara diskussjoni interessanti fejn issemma' kemm għandha tiġi apprezzata l-fiduċja li l-Korp tal-Pulizija għadu jgawdi fost il-poplu Malti u r-residenti Maltin u Għawdxin, tant li l-preżenza tal-Pulizija biss għada toffri serħan tal-moħħ lir-residenti tagħna għax il-Pulizija kien, għadu u jibqa' l-gwardjan tal-Liġi f'Malta, kif ukoll li xi sena ilu r-Regjun Għawdex kien talab laqgħa mall-Kummissarju tal-Pulizija li waqgħet fuq widnejn torox, il-membri qabblu li r-Regjun Għawdex għandu jitlob li tinzamm din id-darba laqgħa mal-Ministru tal-Intern kif ukoll mal-Kummissarju tal-Pulizija u l-Assistent Kummissarju responsabbli mid-Distrett ta' Għawdex sabiex jiġu diskussi dawn il-ħtiġijiet fl-aħjar interess taċ-Ċittadin.

88.9.5 Is-Segretarju Eżekuttiv talab li jkun jista' jressaq għall-approvazzjoni jew mod ieħor tar-Regjun applikazzjoni tiegħu u tas-Sur Vincent Xerri sabiex mitt(100) siegħa mill-*Vacation Leave* rispettiv tagħhom għas-sena 2019 jiġu trasferiti għas-sena 2020 peress li skont il-*Public Service Management Code*(PSMC) hija rikjesta l-approvazzjoni tar-Regjun qabel ma jirratifikaha id-Direttur għall-Gvern Lokali.

Wara li s-Segretarju Eżekuttiv spjega kif hu u s-Sur Xerri mhux ser jirnexxielhom jieħdu l-*Vacation Leave* kollu li huma intitolati għalih fl-2019 minħabba li huma obbligati jutilizzaw l-ewwel dak il-*Leave* imħolli mis-sena preċedenti, kif ukoll minħabba l-volum ta' xogħol li għandhom, il-membri approvaw l-applikazzjonijiet mressqa mis-Segretarju Eżekuttiv.

88.9.6 Is-Segretarju Eżekuttiv talab ukoll li jkun jista' jressaq għall-approvazzjoni jew mod ieħor tar-Regjun applikazzjoni sabiex jutilizza l-bqija tal-*Vacation Leave* li fadallu matul ix-xahrejn li fadal peress li skont il-*Public Service Management Code*(PSMC), kemm-il darba l-ammont ta' siegħat imħollija jeċċedi l-erbghin(40) siegħa, għandha tiġi rikjesta l-approvazzjoni tar-Regjun qabel ma jirratifikaha id-Direttur għall-Gvern Lokali.

Wara li s-Segretarju Eżekuttiv spjega kif l-ammont ta' siegħat imħollija jeċċedi l-erbghin(40) siegħa bi ftit siegħat u li huwa impossibbli li jieħu aktar *Vacation Leave* minn dak li diġà applika għalih sal-aħjar ta' Ottubru 2018, il-membri approvaw ukoll l-applikazzjoni mressqa mis-Segretarju Eżekuttiv.

88.9.7 Is-Segretarju Eżekuttiv, is-Sur George Refalo, filwaqt li fakkar kif fil-laqgħa tar-Regjun li inżammet f'Awwissu 2019 kien issemma' li minħabba li hemm numru ta' proġetti ko-finanzjati mill-Unjoni Ewropea li ser tintemm l-ewwel fażi tal-proġett, u li qiegħed jiġi rikjest li kull sieheb fil-proġett jikkoordina l'hekk imsejha *Communications Activities* bħala promozzjoni tal-proġett rispettiv u li għaldaqstant kien hemm bżonn li jinħarrġu numru ta' offeriti għal dan is-servizz ta' esperti esterni u t-tagħrif li jrid jingħata dwar oqsma varji b'rabta ukoll mal-istess proġetti li r-Regjun Għawdex għandu, għarraf lir-Regjun li minħabba li l-aħjar Laqgħa ma nżammitx fl-istess waqt li l-ħidma fuq il-proġetti ma setgħetx tieqaf, ġie magħżul l-irħass offerent minn fost dawk l-offerenti li tefgħu l-offerti rispettivi tagħhom u li kienu teknikament konformi u li kienet il-Kumpanija *Outlook Coop* li hi ukoll l-istess Kumpanija li kienet rebħet l-offerta sabiex jiġu ippubblikat il-*coffee-table book* tar-Regjun Għawdex.

Wara li għall-benefiċċju tal-membri s-Segretarju Eżekuttiv qara r-rapport tal-evalwazzjoni tal-istess offerta, kif ukoll ġie assigurat li l-ispejjeż relatati ma' din is-sejha kif ukoll dawk tal-esperti ser ikunu rimborasti mill-istess proġetti rispettivi, il-membri approvaw ir-rapport.

88.9.8 Fl-añhar u ġaladarba ssemma' l-*coffee-table book*, il-President Dr Samuel Azzopardi fakkar ukoll fit-talba li l-fotografu s-Sur Daniel Cilia qiegħed jagħmel lill-Kunsilli Lokali sabiex jidentifikaw erba'(4) persuni mil-Lokalità li huma magħrufa biss għal xi sengħa jew ħidma partikulari fil-Lokalità u li din hija assoċjata mal-istess lokalità sabiex jiġbdilhom sett ta' ritrattii li eventwalment jiġu pubblikati fl-istess ktieb li wasal biex jiġi konkluż.

88.10 Tmiem tal-laqqgħa u data tas-seduta li jmiss.

88.10.1 Il-laqqgħa ntemmet fit-8.15p.m. u ġiet aġġornata għal nhar it-Tnejn, 25 ta' Novembru, 2019 fis-6.00 ta' filgħaxija.

IFFIRMATA

Dr. Samuel Azzopardi
President

IFFIRMATA

George Refalo
Segretarju Eżekuttiv